

ஆகஸ்ட் - 22

தமிழ்நாட்டுச் செய்திகள்


தமிழ்நாடு கூட்டுறவுத் துறை சீர்திருத்தங்கள்



- ❖ புதிய மாநில கூட்டுறவுக் கொள்கை மற்றும் நலவாழ்வு மற்றும் வணிக முயற்சிகள் உட்பட கூட்டுறவுத் துறைக்கான பல நடவடிக்கைகளை 2026 ஆம் ஆண்டு மாநில பட்ஜெட்டில் தமிழ்நாடு கூட்டுறவுத் துறை அமைச்சர் திரு. வி. காந்திராஜ் அறிவித்தார்.
- ❖ கூட்டுறவு நிறுவனங்களை மக்கள் மையமான, வெளிப்படையான, பொருளாதார ரீதியாக நிலையான மற்றும் போட்டித்தன்மை கொண்டதாக மாற்றுவதற்கு தமிழ்நாடு ஒரு மாநில கூட்டுறவுக் கொள்கையை உருவாக்கும்.
- ❖ பெண்களை தொழில்முனைவோராக ஊக்குவிக்கும் வகையில் சுமார் ₹7,015 கோடி ஒதுக்கீட்டில் கூட்டுறவு வங்கிகள் மூலம் 'சிங்கப் பெண்கள் கடன் திட்டம்' செயல்படுத்தப்படும்.
- ❖ விவசாயம் சார்ந்த தொழில்களைத் தொடங்குவதற்கு விவசாயிகளுக்கு 9% வட்டியில் கிராமப்புற வணிகக் கடன்கள் வழங்கப்படும் என்பதோடு இந்த முன்னெடுப்பிற்கு ₹5,000 கோடி ஒதுக்கப்பட்டுள்ளது.
- ❖ கூட்டுறவு சங்கங்களால் தயாரிக்கப்படும் பொருட்களின் தரம், சந்தைப்படுத்தல், சந்தைப் பங்கு மற்றும் லாபத்தை மேம்படுத்த 'வெற்றி' என்ற பொதுவான வணிக முத்திரை அறிமுகப்படுத்தப்படும்.
- ❖ வாடகை கட்டிடங்களில் இயங்கி வரும் பொது விநியோகத் திட்ட (PDS) நியாய விலைக் கடைகளுக்கு ₹15 கோடி செலவில் 150 நிரந்தரக் கட்டிடங்கள் கட்டப்படும்.
- ❖ திருவாரூர் மாவட்டம் கூத்தாநல்லூர் தாலுகா ஆயக்குடி கிராமத்தில் 5,084 சதுர அடி நிலத்தில் ₹53 லட்சம் செலவில் புதிய வேளாண் விளைபொருள் ஏல மையம் அமைக்கப்படும்.
- ❖ மயிலாடுதுறை மற்றும் திண்டுக்கல் மாவட்டங்களில் உள்ள கூட்டுறவு சங்க வளாகங்களில் ₹50 லட்சம் செலவில் பெட்ரோல், டீசல் மற்றும் அழுத்தப்பட்ட இயற்கை எரிவாயு (CNG) நிரப்பும் நிலையங்கள் அமைக்கப்படும்.
- ❖ 80 கூட்டுறவு உற்பத்தியாளர்கள் கூட்டுறவு விற்பனை சங்கங்களில் ₹25 லட்சம் மதிப்பீட்டில் மின்-ஏல முறைகள் அறிமுகப்படுத்தப்படும்.
- ❖ புதிதாக அமைக்கப்பட்டுள்ள 105 நியாயவிலைக் கடைகளுக்கு விற்பனையாளர்களை நியமிப்பதில் பெண்களுக்கு முன்னுரிமை வழங்கப்படும்.

- ❖ தமிழ்நாடு கூட்டுறவு விற்பனை இணையம் (TANFED) மூலம் விவசாயிகளுக்கு வழங்கப்படும் உரங்கள் மற்றும் விதைகளின் விற்பனை தற்போதைய ₹898 கோடியிலிருந்து ₹2,500 கோடியாக உயர்த்தப்படும்.
- ❖ வெளிப்படாததன்மையை மேம்படுத்துவதற்காக, முதல் கட்டமாக 100 நியாயவிலைக் கடைகளில் ₹20 லட்சம் மதிப்பீட்டில் இருப்பு விவரங்களைக் காண்பிக்க ஒளி உமிழ் இருமுனைய (LED) பலகைகள் நிறுவப்படும்.
- ❖ அத்தியாவசியப் பொருட்களை ஏற்றிச் செல்லும் வாகனங்களுக்கு ₹2 கோடி செலவில் நிகழ்நேர வாகனக் கண்காணிப்பு அமைப்பு அறிமுகப்படுத்தப்படும்.

முதலமைச்சரின் முதியோர் மருத்துவக் காப்பீட்டுத் திட்டம்



- ❖ 70 வயது மற்றும் அதற்கு மேற்பட்ட சுமார் 38 லட்சம் மூத்த குடிமக்களுக்காக முதலமைச்சரின் முதியோர் மருத்துவக் காப்பீட்டுத் திட்டத்தை தமிழ்நாடு அரசு தொடங்கவுள்ளது.
- ❖ இத்திட்டமானது பயனாளியின் வருமானத்தைப் பொருட்படுத்தாமல் அங்கீகரிக்கப்பட்ட அரசு மற்றும் தனியார் மருத்துவமனைகளில் இலவச மருத்துவச் சிகிச்சையை வழங்கும்.
- ❖ இது புற்றுநோய் சிகிச்சை, மேம்பட்ட இதய அறுவை சிகிச்சைகள், உறுப்பு மாற்று அறுவை சிகிச்சைகள் மற்றும் உயர்நிலை நோயறிதல் சேவைகள் உள்ளிட்ட முக்கியச் சிகிச்சைகளை உள்ளடக்கும்.
- ❖ 70 வயது மற்றும் அதற்கு மேற்பட்ட மூத்த குடிமக்கள் எவ்வித வருமான தகுதி நிபந்தனையும் இன்றி இத்திட்டத்தின் கீழ் இணைக்கப்படுவார்கள்.
- ❖ இத்திட்டம் ஆயுஷ்மான் பாரத் பிரதான் மந்திரி ஜன் ஆரோக்கிய யோஜனா (AB-PMJAY) திட்டத்துடன் ஒருங்கிணைக்கப்படும் என எதிர்பார்க்கப்படுகிறது.
- ❖ 2024 ஆம் ஆண்டில், 70 வயது மற்றும் அதற்கு மேற்பட்ட அனைத்து மூத்தக் குடிமக்களுக்கும் அவர்களின் வருமானத்தைப் பொருட்படுத்தாமல் சுகாதாரப் பாதுகாப்பை வழங்குவதற்காக ஒன்றிய அரசு AB-PMJAY திட்டத்தை விரிவுபடுத்தியது.
- ❖ தமிழ்நாட்டின் முதலமைச்சரின் விரிவான மருத்துவக் காப்பீட்டுத் திட்டம் (CMCHIS) 2018 ஆம் ஆண்டில் AB-PMJAY திட்டத்துடன் ஒருங்கிணைக்கப்பட்டது.
- ❖ இந்தியாவின் வயதான மக்கள் தொகை தொடர்ந்து அதிகரித்து வரும் நிலையில், முதியவர்களுக்கான சுகாதார அணுகலை வலுப்படுத்துவதை இந்தப் புதிய திட்டம் நோக்கமாகக் கொண்டுள்ளது.

- ❖ 2050 ஆம் ஆண்டிற்குள், இந்தியாவில் ஐந்தில் ஒருவர் 60 வயது அல்லது அதற்கு மேற்பட்ட வயதுடையவராக இருப்பார் என மதிப்பிடப்பட்டுள்ளது.

தென் மண்டல சபையின் கூட்டம் குறித்த அறிவிப்பு



- ❖ 31வது தென் மண்டல சபையின் கூட்டம் தமிழ்நாட்டின் மாமல்லபுரத்தில் நடைபெற்ற நிலையில் இதற்கு மத்திய உள்துறை அமைச்சர் அமித் ஷா தலைமை தாங்கினார்.
- ❖ இந்தியாவின் மொத்த உள்நாட்டு உற்பத்தியில் (GDP) தென் மாநிலங்கள் 30 சதவீதத்திற்கும் மேலாகப் பங்களிப்பதாக தமிழ்நாடு முதலமைச்சர் தெரிவித்தார் என்பதோடு மேலும் நிதிப் பகிர்வில் நியாயமான மற்றும் சமமான சிகிச்சை அளிக்கப் பட வேண்டும் என அழைப்பு விடுத்தார்.
- ❖ வளர்ச்சி, நிதி ஒழுக்கம் மற்றும் மக்கள் தொகை மாற்றம் உள்ளிட்ட மாநிலங்களின் தேவைகள் மற்றும் செயல்திறன் ஆகிய இரண்டையும் அடுத்த நிதிக்குழு கருத்தில் கொள்ள வேண்டும் என்று அவர் கூறினார்.
- ❖ சரக்கு மற்றும் சேவை வரி (GST) அறிமுகப்படுத்தப்பட்ட பிறகு வரி விதிப்பில் மாநிலங்களுக்கு அதிக நெகிழ்வுத் தன்மை வழங்கப்பட வேண்டும் என வலியுறுத்திய அவர், அரசியலமைப்பின் 279A(4)(e) சரத்தைக் குறிப்பிட்டார்.
- ❖ மாநிலங்களுக்கு இடையிலான நதிகள் குறித்துப் பேசுகையில், கீழ்மடை மாநிலங்களின் உரிமைகளைப் பாதுகாப்பதன் அவசியத்தையும், உச்ச நீதிமன்றத் தீர்ப்புகள், தீர்ப்பாயத் தீர்ப்புகள் மற்றும் சட்டப் பூர்வமான வழிமுறைகளை செயல்படுத்துவதையும் அவர் வலியுறுத்தினார்; மேலும் காவிரி மற்றும் முல்லைப் பெரியார் பிரச்சினைகளையும் அவர் சுட்டிக்காட்டினார்.
- ❖ பொம்மசந்திராவிலிருந்து ஓசூர் வரையிலான உத்தேசிக்கப்பட்ட பெங்களூரு மெட்ரோ நீட்டிப்பை மேற்கோள் காட்டி, தென் மாநிலங்களுக்கிடையே பொதுவான பொருளாதார மற்றும் தளவாடத் தொகுப்புகளை முன்மொழிந்த அவர், கடல்சார் பொருளாதாரம் மற்றும் நீலப் பொருளாதாரத்தில் அதிக கவனம் செலுத்த வேண்டும் என்று அழைப்பு விடுத்தார்.

தேசியச் செய்திகள்

கர்நாடக மாநிலம் மற்றும் பிறர் எதிர் பிரதீக் பரசுராம்புரியா வழக்கு

- ❖ தேர்தல்களில் கணக்கில் காட்டப்படாத பணத்தைப் பயன்படுத்துவதைக்

கட்டுப்படுத்தும் வகையில், கர்நாடக மாநிலம் மற்றும் பிறர் எதிர் பிரதீக் பரசுராம்புரியா வழக்கில் உச்ச நீதிமன்றம் வழிகாட்டுதல்களை வழங்கியது.

- ❖ கர்நாடகாவின் பல்லாரியில் 2014 ஆம் ஆண்டில் நடைபெற்ற மக்களவை இடைத் தேர்தலில் பிரதீக் பரசுராம்புரியாவிடமிருந்து ₹20.48 லட்சம் ரொக்கம் மற்றும் பிற பொருட்கள் பறிமுதல் செய்யப்பட்டதிலிருந்து இவ்வழக்கு உருவானது.
- ❖ தேர்தல் தொடர்பான ரொக்கம் அல்லது சொத்து பறிமுதல் செய்யப்பட்டால், அதற்கான எழுத்துப்பூர்வ காரணங்களுடன் 24 மணி நேரத்திற்குள் மாவட்ட ஆட்சியர் (DM), கூடுதல் மாவட்ட ஆட்சியர் (ADM) அல்லது தகுதியான நீதிமன்றத்திடம் தெரிவிக்கப் பட வேண்டும் என்று நீதிமன்றம் உத்தரவிட்டது.
- ❖ ₹10 லட்சத்திற்கும் அதிகமான ரொக்கத்தைக் கண்டறியும் நிலையான கண்காணிப்புக் குழுக்கள் (SST) உடனடியாக வருமான வரித்துறை அதிகாரிகளுக்குத் தெரிவிக்க வேண்டும்.
- ❖ தேர்தல் தொடர்பான குற்றங்கள் குறித்த விசாரணைகள் ஒரு வருடத்திற்குள் முடிக்கப்பட வேண்டும்; தாமதங்கள் பதிவு செய்யப்பட்டு, காலாண்டு முன்னேற்ற அறிக்கைகள் மூலம் இந்தியத் தேர்தல் ஆணையத்திற்கு (ECI) தெரிவிக்கப்பட வேண்டும்.
- ❖ வேட்பாளர்களுக்கு எதிரான தேர்தல் தொடர்பான குற்றவியல் வழக்குகளைத் திரும்பப் பெறுவதற்கு முன் உயர் நீதிமன்ற ஒப்புதல் கட்டாயமாகும், மேலும் இது போன்ற வழக்குகளை விரைவாகத் தீர்க்க சிறப்பு நீதிமன்றங்களை அமைக்குமாறு உயர் நீதிமன்றங்களுக்கு அறிவுறுத்தப்பட்டுள்ளது.
- ❖ 2026 ஆம் ஆண்டு நவம்பர் மாதம் 18 ஆம் தேதிக்குள் இணக்க அறிக்கைகளைச் சமர்ப்பிக்குமாறு இந்தியத் தேர்தல் ஆணையம் மற்றும் மாநில அரசுகளுக்கு உத்தரவிடப் பட்டது.

**ECI Affidavit Shows
Lakhs Of Election Blackmoney
Cases, But Low Convictions;
Supreme Court Mandates
High Court Approval To Withdraw
Prosecution**

சர்வதேசச் செய்திகள்

சாஹேல் லித்தியம் மோதல்

- ❖ ஆப்பிரிக்காவின் சாஹேல் பிராந்தியத்தில் வளர்ந்து வரும் லித்தியம் பிரித்தெடுத்தல் கனிம வர்த்தகத்திலிருந்து ஆயுதக் குழுக்கள் லாபம் பெறுவதற்கான வாய்ப்புகளை உருவாக்குகிறது.
- ❖ மின்சார வாகன (EV) மின்கலன்கள், திறன்பேசிகள் மற்றும் புதுப்பிக்கத்தக்க ஆற்றல்

சேமிப்பு ஆகியவற்றிற்கு லித்தியம் முக்கியமானது, இதனால் இக்கனிமத்திற்கான உலகளாவியத் தேவை அதிகரிக்கிறது.

- ❖ மாலி, நைஜர், புர்கினா பாசோ, சாட் மற்றும் நைஜீரியாவில் உள்ள ஆயுதக் குழுக்கள் வருவாயைப் பெருக்க பலவீனமான நிர்வாகம், முறைசாரா சுரங்கத் தொழில் மற்றும் எல்லை தாண்டிய கடத்தல் ஆகியவற்றை சுரண்டுகின்றன.
- ❖ அக்குழுக்கள் சுரங்கத் தொழிலாளர்கள், வர்த்தகர்கள் மற்றும் போக்குவரத்துத் தொழிலாளர்கள் மீது வரி விதிக்க முடியும் மற்றும் சுரங்கப் பகுதிக்கான அணுகலைக் கட்டுப்படுத்த முடியும் என்று ஆய்வு கண்டறிந்துள்ளது.
- ❖ லித்தியம் மூலம் கிடைக்கும் வருவாய் மோதல்களுக்கு நிதியளிப்பதைத் தடுக்க, வலுவான சுரங்க ஒழுங்குமுறைகள், கனிமங்களைக் கண்காணிக்கும் அமைப்புகள் மற்றும் உள்நாட்டு லித்தியம் பதப்படுத்துதல் ஆகியவை அவசியமாகும்.



சுற்றுச்சூழல் செய்திகள்

புதிய இமயமலைத் தாவரம் - இம்பேடியன்ஸ் நிம்ஸ்புர்ஜாய்




- ❖ ஒரு புதிய இமயமலைப் பூக்கும் தாவரத்திற்கு நேபாள மலையேறுபவரான நிர்மல் நிம்ஸ்டாய் புர்ஜாவின் பெயரால் 'இம்பேடியன்ஸ் நிம்ஸ்புர்ஜாய்' என்று பெயரிடப்பட்டுள்ளது.
- ❖ இந்தத் தாவரம் 2011 ஆம் ஆண்டில் நேபாளத்தின் மேற்கு மியாக்கி மாவட்டத்தில் முதன்முதலில் காணப்பட்டதுடன், மேலும் ஒரு தசாப்தத்திற்கும் மேலான ஆய்வுக்குப் பிறகு முறைப்படி விவரிக்கப்பட்டுள்ளது.
- ❖ இம்பேடியன்ஸ் நிம்ஸ்புர்ஜாய் தாவரமானது பால்சாமினேசி குடும்பத்தையும், இம்பேடியன்ஸ் பேரினத்தையும் சேர்ந்ததாகும்.

- ❖ இது இமயமலையில் சுமார் 2,800–2,900 மீட்டர் உயரத்தில் ஈரப்பதமான சரிவுகள் மற்றும் வன விளிம்புகளில் வளர்கிறது.
- ❖ நிம்ஸ்டாய் அறக்கட்டளை மூலம் புர்ஜா செய்த மலையேற்றச் சாதனைகள் மற்றும் சுற்றுச்சூழல் பணிகளை கௌரவிக்கும் வகையில் இப்பெயர் சூட்டப்பட்டுள்ளது.

மாநிலச் செய்திகள்

சுவடிகள் டிஜிட்டல் மயமாக்கல் - கேரளா

- ❖ மருத்துவச் சுவடிகளை டிஜிட்டல் மயமாக்குவதற்காக ஆயுர்வேத அறிவியல்களுக்கான மத்திய ஆராய்ச்சிக் குழு (CCRAS)-தேசிய இந்திய மருத்துவ மரபு நிறுவனம் (NIIMH), கேரளாவில் உள்ள சேவாதி அருங்காட்சியகம் மற்றும் இந்தியவியல் ஆராய்ச்சி நிறுவனத்துடன் (SEMIRI) புரிந்துணர்வு ஒப்பந்தத்தில் (MoU) கையெழுத்திட்டது.
- ❖ ஆயுர்வேதம் மற்றும் பாரம்பரிய மருத்துவ அறிவு குறித்த அரிய படைப்புகள் உட்பட 30,000-க்கும் மேற்பட்ட சுவடிகளை SEMIRI நிறுவனம் பாதுகாத்து வருகிறது.
- ❖ நூற்றுக்கணக்கான மருத்துவச் சுவடிகளை டிஜிட்டல் மயமாக்கவும், விளக்கமான பட்டியல் ஒன்றைத் தயாரிக்கவும் CCRAS-NIIMH தொழில்நுட்ப மற்றும் அறிவார்ந்த ஆதரவை வழங்கும்.
- ❖ இந்தப் பட்டியலில் சுவடிகளின் தலைப்பு, ஆசிரியர், பொருள், எழுத்துவடிவம், மொழி, பொருள், நிலை மற்றும் தோற்றம் போன்ற விவரங்கள் இடம்பெறும்.
- ❖ இந்தத் திட்டம் மிகவும் பழமையான சுவடிகளைப் பாதுகாக்கவும், ஆயுர்வேதம் மற்றும் இந்திய அறிவு அமைப்புகள் (IKS) குறித்த ஆராய்ச்சிக்கு அவற்றை அணுகக் கூடியதாக மாற்றவும் உதவும்.



மகாராஷ்டிராவில் அறிவிக்கப்பட வேண்டிய நோய் - பாம்புக்கடி

- ❖ மகாராஷ்டிரா மாநிலம் பாம்புக்கடியை அறிவிக்கப்பட வேண்டிய நோயாக அறிவித்தது, இதன் மூலம் சந்தேகத்திற்குரிய, சாத்தியமான மற்றும் உறுதிப்படுத்தப்பட்ட அனைத்துவித பாதிப்புகளையும் இறப்புகளையும் தெரிவிப்பது கட்டாயமாக்கப்பட்டுள்ளது.
- ❖ அரசு மற்றும் தனியார் மருத்துவமனைகள், மருத்துவக் கல்லூரிகள் மற்றும் சுகாதாரப் பயிற்சியாளர்கள் நோய்களைப் பற்றிய தகவல்களைச் சுகாதார மேலாண்மை தகவல்

அமைப்பு (HMIS) மற்றும் ஒருங்கிணைந்த நோய் கண்காணிப்புத் திட்டம் (IDSP) ஆகியவற்றின் மூலம் தெரிவிக்க வேண்டும்.

- ❖ இந்த அறிவிப்பில், கடித்த தேதி மற்றும் இடம், நோயாளியின் வயது மற்றும் பாலினம், விஷத்தின் அறிகுறிகள் மற்றும் செலுத்தப்பட்ட பாம்பு விஷ முறிவு மருந்து (ASV) அளவு போன்ற விவரங்கள் கோரப்பட்டுள்ளன.
- ❖ மகாராஷ்டிராவில் 2023 ஆம் ஆண்டு ஏப்ரல் முதல் 2026 ஆம் ஆண்டு மார்ச் வரை சுமார் 1.29 லட்சம் பாம்புக்கடி பாதிப்புகளையும் 655 இறப்புகளையும் பதிவு செய்துள்ளது.
- ❖ 2026 ஆம் ஆண்டு ஆகஸ்ட் 9 அன்று கட்சிரோலியில் உள்ள அரசு உதவி பெறும் உறைவிடப் பள்ளியில் நடந்த பாம்புக்கடி சம்பவத்தைத் தொடர்ந்து இந்த முடிவு எடுக்கப் பட்டுள்ளதுடன், அங்கு மூன்று பழங்குடியின பள்ளி மாணவிகள் இறந்தனர், மற்றும் மூவர் மருத்துவமனையில் அனுமதிக்கப்பட்டனர்.



பிரபலமானவர்கள், விருதுகள், மற்றும் நிகழ்வுகள்

PMIS விருது 2026

- ❖ இந்தியப் பவர் கிரிட் கார்ப்பரேஷன் நிறுவனமானது (POWERGRID) பிரதமர் வேலைவாய்ப்புப் பயிற்சித் திட்டத்தின் (PMIS) 'எக்சிட் பாத்வேஸ்' கண்டுபிடிப்புக்கான அங்கீகரிக்கப் பட்ட கூட்டாளர் நிறுவன விருதைப் பெற்றது.
- ❖ POWERGRID என்பது மின்சாரத் துறை அமைச்சகத்தின் கீழ் செயல்படும் ஒரு மகாநவரத்னா பொதுத்துறை நிறுவனமாகும் (PSU).
- ❖ வேலைவாய்ப்பு மற்றும் பணியமர்த்தல் ஆதரவுக்காக மின்சாரத் துறை திறன் சபையின் (PSSC) ரோஸ்கார் இணையதளத்தில் அனைத்து PMIS பயிற்சி பெறுநர்களின் பயிற்சி விவரங்களைப் பதிவேற்றியதற்காக POWERGRID-ஐ இவ்விருது அங்கீகரித்து உள்ளது.
- ❖ இளைஞர்கள் மற்றும் தொழில்துறை ஈடுபாட்டிற்கான தேசிய வேலைவாய்ப்புப் பயிற்சி முயற்சியாக PMIS 2024 ஆம் ஆண்டு டிசம்பரில் தொடங்கப்பட்டது.

- ❖ பெருநிறுவன விவகாரங்கள் அமைச்சகம் புது தில்லியில் உள்ள இந்தியா ஹாபிடேட் மையத்தில் PMIS தொழில்துறை விருதுகளை வழங்கியது.
- ❖ மகிந்திரா அண்ட் மகிந்திரா லிமிடெட் ஒட்டுமொத்த தொழில்துறை சாம்பியனாகத் தேர்ந்தெடுக்கப் பட்டது, அதே சமயம் IBM இந்தியா பிரைவேட் லிமிடெட் 'திட்டம் செயல்படுத்துதலில் புதுமை' விருதைப் பெற்றது.



முக்கிய தினங்கள்

உலக கொசு தினம் - ஆகஸ்ட் 20



- ❖ கொசுக்களால் பரவும் நோய்கள் மற்றும் அவற்றைத் தடுப்பது பற்றிய விழிப்புணர்வை ஏற்படுத்துவதை இந்த நாள் நோக்கமாகக் கொண்டுள்ளது.
- ❖ 1897 ஆம் ஆண்டில் பெண் அனாபிலிஸ் கொசுக்கள் மலேரியா ஒட்டுண்ணிகளை



மனிதர்களுக்குப் பரப்புகின்றன என்பதைக் கண்டுபிடித்த சர் ரொனால்ட் ரோஸை இந்த நாள் நினைவு கூறுகிறது.

- ❖ சர் ரொனால்ட் ரோஸ், 1857 ஆம் ஆண்டில் இந்தியாவின் அல்மோராவில் பிறந்த ஒரு பிரிட்டிஷ்-இந்திய மருத்துவர் மற்றும் அறிவியலாளர் ஆவார்.
- ❖ மலேரியா குறித்த அவரது பணிக்காக 1902 ஆம் ஆண்டில் உடலியல் அல்லது மருத்துவத்திற்கான நோபல் பரிசைப் பெற்றார், இதன் மூலம் மருத்துவத்தில் முதல் பிரிட்டிஷ் நோபல் பரிசு பெற்றவர் ஆனார்.
- ❖ கொசுக்களால் பரவும் முக்கிய நோய்களில் மலேரியா, டெங்கு, சிக்கன்குனியா, ஜப்பானிய மூளைக்காய்ச்சல் மற்றும் ஜிகா வைரஸ் நோய் ஆகியவை அடங்கும்.
- ❖ மலேரியா முக்கியமாக நோய்த்தொற்றுக்கு உள்ளான பெண் அனாபிலிஸ் கொசுக்களால் பரவுகிற அதே நேரத்தில் டெங்கு மற்றும் சிக்கன்குனியா முக்கியமாக ஏடிஸ் கொசுக்களால் பரவுகின்றன.

★ ★ ★ ★ ★ ★ ★ ★ ★ ★